

4055

Латофат



Мушича
ва Дурдона



Латифат Муслича ва Дурдона



ТҒД "Истикбол"

Душанбе – 2002

САВОЛАК



Чаро қурбоққа “виқ” гуфт?
Гунчишк “чирик-чирик!” гуфт?
Чаро гурба “ми-яв!” гуфт?
Саги сиёҳ “ҳав!” гуфт?
Чаро гӯсола “ба-ъа!” гуфт?
Барра давон “ма-ъа!” гуфт?
Чаро гуфто куррача,
Сӯи модараш “иъ-а!”?
Пурсиду пурсид Маъсум,
Ба ӯ чизе нагуфт бум.
Чаро чизе нагуфт бум?
Забони ӯ ё шуд гум?

БОРОНИ ҲАМАЛ

Эй абри найсон
Рез-рез
Борон —
Борони ҳамал.
Борида бигзар
Тез-тез,
То мӯякам
Ёбад амал.
Аз шонаи
Борони ту
Мӯям
Маҳину тар шавад.
Ҳар қатраи
Тобони ту
Дар офтоб
Ахтар шавад.





ДУХТАРИ КҶЧА

Вақти саҳар,
Дари ба дар
Дугонаҳо кунад
Хабар.

Дар сари ҷӯча Мавҷигул.
Ғул-ғули кӯча Мавҷигул.

Дугонабоз,
Тавлакнавоз
Таронахон
Рӯзи дароз.

Сар-сари кӯча Мавҷигул,
Духтари кӯча Мавҷигул.

Қариби шаб,
Ханда ба лаб
Ғучур-ғучур,
Бастаи гап.

Дар бари оча Мавҷигул.
Духтари оча Мавҷигул.



СУРУДИ ДЕҶА

Боди баҳорон
Шув-шув-шув !
Симчӯби раҳбон
Ғув-ғув-ғув !
Барги сафедор
Чак-чак-чак!
Хайбари хушёр
Ак-ак-ак!
Акка сари бом,
Қар-қар-қар!
Шаршара резон
Шар-шар-шар.
Хурӯси хушпар:
“Қуд-қуд-дуз!
Мардум, хезед,
Шуд-шуд рӯз!”



ТАСАЛЛО

Рӯяки айвон,
Биншаста ҳайрон
Дар пеши коса
Момойи Марҷон
Қаймоқи ӯ ку?
Гурба, мурӣ ту!
Гурба “ми-яв!” гуфт,
“Ту зиқ нашав” гуфт,
“Гирӣ саҳар боз,
Қаймоқи нав” гуфт.
Момойи Марҷон
Ночор шуд хап.
Гурба билесид
Косачаю лаб.

БЕДАНДОН

Кисаи пур
Дорад Сабур
Аз донаку
Пистаи шӯр.

Даҳони пур
Дорад Сабур.
Аз қанду
Қандалоти зӯр.

Ду дасти пур
Дорад Сабур
Бодому мағзи
Бешумур.

Қасар-қусур
Зӯри ба зӯр.
Мешиканад
Ҳарчӣ Сабур.

Сонӣ чӣ?
Аз даҳони ӯ
Афтид
Аз он дандони ӯ.



ШАРШАРА

Гиряи абри баҳор,
Қаҳқаҳаи кӯҳсор,

Печиду шуд шаршара,
Духтари шӯҳи дара.

Духтари шӯҳи дара,
Ғунча бишуд яксара.

Шориду шориду дид,
Куртаи худ сап-сафед.

Печиду печиду дид,
Бӯяки ҳулбӯ шамид.

Ханда заду нур шуд,
Савту садо чӯр шуд.

БОЗИИ АЧИБ

Дар бозии рустакон,
Ҳар кӣ
Ҳар куҷо пинҳон.

Мӯрча
Андар танӯрча,
Бузғола
Пушти ёла.
Гурба
Даруни кӯрпа.
Ору
Дар қуттидору.
Шаҳпарак
Рӯи харак.
Хорпуштак
Пушти пуштак.

Тоқа
Монда қурбоққа
Мекобад
“Вақ-қа, вақа!”





194055
Китобхонаи миллии Тоҷикистон

МУСИЧА ВА ДУРДОНА

Мусича хонад,
Дар зери айвон.
Аз хониши он
Дурдона ҳайрон.

“Ку-ку-куку-ку!
Ку-ку-куку-ку!”

Мусича пар зад,
Фиррӣ парид ӯ.
Бар шохаки бед
Беги лаби ҷӯ:

“Ку-ку-куку-ку!,
Ку-ку-куку-ку!”

Дурдона фаҳмид
Маънии “ку-ку...”
Гуфто: — Намерам,
Ин ҷо биё, ту!

“Ку-ку-куку-ку!,
Ку-ку-куку-ку!”



Латофат
МУСИЧА ВА ДУРДОНА

(Шеърҳо барои кӯдакони синни хурди мактабӣ)

Муҳаррир Юсуфҷон Аҳмадзода

Мусаввир Соима Абдуллоева

Мусаҳҳаҳ Ганҷина Муллоҷонова

Ба ҷоп супорида шуд 10.03.2002 с. Ба ҷоп иҷозат шуд 28.04.2002 с. Андозаи 84x90 1/4. Қоғаз
офсет № 1 Мукова қоғазӣ табошир. Ҷузъи шартии ҷолӣ – 2. Ҷузъи ҳисобӣ 1,5. Супориши 179.
Адади нашр – 5000. Нарҳаш шартномавӣ. ТФД “Истиқбол” 734013 Душанбе, кӯчаи Саъдии
Шерозӣ, 16 ошёнаи 10. (Л) Латофат, 2002. ББК 84 Тоҷик 7-5

480300016
11-513-2002 92